

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

ಗುರುವಾರ ೧೦ನೇ ಮಾರ್ಚ್ ೧೯೫೩/ಫಾಲ್ಗುಣ ೧೯, ೧೯೦೪

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ೧೧-೦೦ ಘಂಟೆಗೆ ಸಮಾವೇಶಗೊಂಡಿತು.

ಸಭಾಧ್ಯಕ್ಷರು (ಶ್ರೀ ಡಿ. ಬಿ. ಚಂಪೇಗೌಡ) ಪೀಠವನ್ನು ಅಲಂಕರಿಸಿದ್ದರು.

ಪ್ರಮಾಣವಚನ ಸ್ವೀಕಾರ

ಶ್ರೀ ಭೀಮಣ್ಣ ಖಂಡ್ರೆ. — ಮಾನ್ಯ ಅಧ್ಯಕ್ಷರೇ, ತಾವು ಹೊಸದಾಗಿ ಮಾಡಿರುವಂಥ ನಿಯಮಾವಳಿಗಳ ಪ್ರಕಾರ ಮಾನ್ಯ ಸದಸ್ಯರುಗಳಿಗೆ ಪ್ರಶ್ನೋತ್ತರ ಪಟ್ಟಿಗಳು ಸರಿಯಾಗಿ ಸಿಗುತ್ತಾ ಇಲ್ಲ. ಮೊದಲಿನಂತೆಯೇ ಪ್ರಶ್ನೋತ್ತರ ಪಟ್ಟಿಗಳನ್ನು ಮೇಜಿನ ಮೇಲೆ ಇಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು. — ಮೊದಲು ಹೊಸದಾಗಿ ಚುನಾಯಿತರಾಗಿ ಬಂದಿರುವಂಥ ಸದಸ್ಯರ ಪ್ರಮಾಣ ವಚನ ಸ್ವೀಕಾರ ಇದೆ.

ಒಬ್ಬ ಮಾನ್ಯ ಸದಸ್ಯರು. — ಮಾನ್ಯ ಅಧ್ಯಕ್ಷರೇ, ಈ ಮನೆಯ ಕಾರ್ಯಕಲಾಪಗಳು ನಡೆಯುವ ಮಾನ್ಯ ಗ್ರಾಮಾಂತರ ಪ್ರದೇಶಗಳಿಂದ ಜನತೆಯು ಶಾಸನ ಸಭೆಯ ಕಾರ್ಯಕಲಾಪಗಳನ್ನು ನೋಡುವುದಕ್ಕೆ ಬಂದಿದ್ದಾರೆ. ಒಬ್ಬ ಸದಸ್ಯರು ಎರಡು ಜನರಿಗೆ ಮಾತ್ರ ಅಪ್ಪಣೆ ಬೇಟಿ ಕೊಡಬೇಕೆಂದು ಮಾಡಿದ್ದರಿಂದ ಹೆಚ್ಚಿನ ಜನರಿಗೆ ಅಪ್ಪಣೆ ಬೇಟಿ ಕೊಡುವುದಕ್ಕೆ ಅವಕಾಶ ಕಲ್ಪಿಸಿಕೊಡಬೇಕೆಂದು ತಮ್ಮಲ್ಲಿ ಪ್ರಾರ್ಥಿಸುತ್ತೇನೆ. ಈ ಸಭೆಯಲ್ಲಿಯೇ ತೀರ್ಮಾನ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

(ಡಾ|| ಹೆಚ್. ಆರ್. ರಾಜು (ತರೀಕೆರೆ) ಅವರು ಪ್ರಮಾಣ ವಚನ ಸ್ವೀಕಾರ ಮಾಡಿ ಹಾಜರಿ ಪಟ್ಟಿಯಲ್ಲಿ ಸಹಿ ಹಾಕಿದರು)

ಸಂತಾಪ ಸೂಚನೆಗಳು

ಸಭಾಧ್ಯಕ್ಷರು. — ಕಳೆದ ಅಧಿವೇಶನದ ನಂತರ, ಈ ಕೆಳಕಂಡ ವ್ಯಕ್ತಿಗಳು ನಿಧನರಾದರೆಂದು ಸಭೆಗೆ ತಿಳಿಸಲು ವಿಷಾದಿಸುತ್ತೇನೆ.

(೧) ಶ್ರೀ ತಿಮ್ಮಾಬೋವಿ ಎಲ್. ಎಚ್. ಅವರು ದಿನಾಂಕ ೧೧ನೇ ಡಿಸೆಂಬರ್ ೧೯೫೨ ರಂದು ನಿಧನರಾಗಿರುತ್ತಾರೆ. ಅವರು ಸಂವಿಧಾನ ಸಭೆಯ ಸದಸ್ಯರಾಗಿ ೧೯೪೯ ರಿಂದ ೫೦ ರವರೆಗೆ ಇದ್ದು ನಂತರ ವಿಧಾನ ಸಭಾ ಸದಸ್ಯರಾಗಿ ೧೯೫೦-೫೨ ರವರೆಗೆ ಇದ್ದರು. ತದನಂತರ ೧೯೫೨-೫೩ ರವರೆಗೆ ಮೈಸೂರು ವಿಧಾನ ಸಭೆಯಿಂದ ವಿಧಾನ ಪರಿಷತ್ತಿಗೆ ಚುನಾಯಿತರಾಗಿದ್ದು ಈ ಮಧ್ಯೆ ದಿನಾಂಕ ೨೯ನೇ ಸೆಪ್ಟೆಂಬರ್ ೧೯೫೩ ರಿಂದ ೧ನೇ ನವೆಂಬರ್ ೧೯೫೩ ರ ತನಕ ವಿಧಾನ ಪರಿಷತ್ತಿನ ಉಪ ಸಭಾಪತಿಯಾಗಿ ಹಾಗೂ ಎರಡನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಚಿಕ್ಕಮಗಳೂರು ಕ್ಷೇತ್ರದಿಂದ ಆಯ್ಕೆಯಾಗಿದ್ದು ದಿನಾಂಕ ೧೯ನೇ ಜುಲೈ ೧೯೫೩ ರಿಂದ ೧ನೇ ಮಾರ್ಚ್ ೧೯೫೩ ರವರೆಗೆ ವಿಧಾನ ಸಭೆಯ ಉಪಾಧ್ಯಕ್ಷರಾಗಿ ಅಮೀರೋದವಾಗಿ ಚುನಾಯಿಸಲ್ಪಟ್ಟು ಸೇವೆಯನ್ನು ಸಲ್ಲಿಸಿದ್ದಾರೆ.

(೨) ಶ್ರೀ ಜೆ. ಎಂ. ಇಮಾಂ, ಇವರು ದಿನಾಂಕ ೩ನೇ ಜನವರಿ ೧೯೮೩ ರಂದು ನಿಧನರಾದರು. ೧೯೩೩ನೇ ಇಸವಿಯಲ್ಲಿ ಮೈಸೂರು ಪ್ರಜಾಪ್ರತಿನಿಧಿ ಸಭೆಯಿಂದ ವಿಧಾನ ಪರಿಷತ್ತಿಗೆ ಚುನಾಯಿತರಾಗಿದ್ದರು. ಹಾಗೂ ೧೯೪೯-೫೨ ರವರೆಗೆ ಪ್ರಜಾ ಪ್ರತಿನಿಧಿ ಸಭೆಯ ಸದಸ್ಯರಾಗಿ ಸೇವೆ ಸಲ್ಲಿಸಿರುತ್ತಾರೆ. ತದನಂತರ ಮೂರನೆಯ ಸಾರ್ವತ್ರಿಕ ಚುನಾವಣೆಯಲ್ಲಿ ಜಗಳೂರು ವಿಧಾನಸಭಾ ಕ್ಷೇತ್ರದಿಂದ ಆಯ್ಕೆಯಾಗಿ ೧೯೫೨ರಲ್ಲಿ ವಿಧಾನ ಸಭೆಯ ವಿರೋಧ ಪಕ್ಷದ ನಾಯಕರಾಗಿ ಸೇವೆ ಸಲ್ಲಿಸಿರುತ್ತಾರೆ. ಉತ್ತಮ ವಾಚ್ಛಿಗಳು. ಜನಮನವನ್ನು ಗೆದ್ದವರಾಗಿದ್ದಾರೆ.

(೩) ಶ್ರೀ ಕೆ. ಎಂ. ದಾಸನಕೋಪ್ಪ ಇವರು ದಿನಾಂಕ ೫ನೇ ಜನವರಿ ೧೯೮೩ ರಂದು ನಿಧನರಾದರು. ನಾಲ್ಕನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಧಾರವಾಡ ಕ್ಷೇತ್ರದಿಂದ ಚುನಾಯಿತರಾಗಿದ್ದರು.

(೪) ಪೂ. : ಬಿ. ಟಿ. ಕೆಂಪರಾಜ್ ಇವರು ದಿನಾಂಕ ೧೬ನೇ ಜನವರಿ ೧೯೮೩ ರಂದು ನಿಧನರಾದರು. ಮೊದಲನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಬೆಂಗಳೂರು ದಕ್ಷಿಣ ಕ್ಷೇತ್ರದಿಂದ ಚುನಾಯಿತರಾಗಿದ್ದರು ಹಾಗೂ ರಾಜ್ಯಸಭಾ ಸದಸ್ಯರಾಗಿದ್ದರು.

(೫) ಶ್ರೀ ಜಿ. ಆರ್. ಜೋಸರ್ ಇವರು ದಿನಾಂಕ ೪ನೇ ಜನವರಿ ೧೯೮೩ ರಂದು ನಿಧನರಾದರು. ಇವರು ಪ್ರಜಾಪ್ರತಿನಿಧಿ ಸಭೆಯ ಸದಸ್ಯರಾಗಿ ಸೇವೆಯನ್ನು ಸಲ್ಲಿಸಿದ್ದರು.

(೬) ಶ್ರೀ ಡಿ. ಹೆಚ್. ರುದ್ರಪ್ಪ ಇವರು ದಿನಾಂಕ ೫ನೇ ಫೆಬ್ರವರಿ ೧೯೮೩ ರಂದು ನಿಧನರಾದರು. ಅವರು ಮೂರನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಬೀರೂರು ಕ್ಷೇತ್ರದಿಂದ ಆಯ್ಕೆಯಾಗಿ ಈ ಸಭೆಗೆ ಸೇವೆಯನ್ನು ಸಲ್ಲಿಸಿದ್ದಾರೆ.

(೭) ಈ ಸದನದ ಹಾಲಿ ಸದಸ್ಯರಾದ ಶ್ರೀ ಲಿಂಗರಾಜ ಶಿವಶಂಕರರಾವ್ ದೇಸಾಯಿ ಅವರು ದಿನಾಂಕ ೫ನೇ ಫೆಬ್ರವರಿ ೧೯೮೩ ರಂದು ನಿಧನರಾದರು. ಇವರು ಎಲಬುರ್ಗ ಕ್ಷೇತ್ರದಿಂದ ಆರನೇ ವಿಧಾನ ಸಭೆ ಮತ್ತು ಏಳನೇ ವಿಧಾನ ಸಭೆಗೆ ಚುನಾಯಿತರಾಗಿದ್ದರು.

(೮) ಶ್ರೀ ಕೆ. ಎಂ. ಬೊಮ್ಮಗೌಡ ಇವರು ದಿನಾಂಕ ೧೭ನೇ ಫೆಬ್ರವರಿ ೧೯೮೩ ರಂದು ನಿಧನರಾದರು. ಇವರು ಎರಡನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಕೃಷ್ಣರಾಜಪೇಟೆ ಕ್ಷೇತ್ರದಿಂದ ಚುನಾಯಿತರಾಗಿದ್ದು ಹಾಗೂ ನಾಲ್ಕನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಪುನಃ ಅದೇ ಕ್ಷೇತ್ರದಿಂದ ಆಯ್ಕೆಯಾಗಿದ್ದರು.

(೯) ಶ್ರೀ ಮಹಮದ್ ಆಲಿ ಅವರು ದಿನಾಂಕ ೨೧ನೇ ಫೆಬ್ರವರಿ ೧೯೮೩ ರಂದು ನಿಧನರಾದರು. ಇವರು ಗುಲ್ಬರ್ಗಾ ಕ್ಷೇತ್ರದಿಂದ ೧೯೫೨ರಲ್ಲಿ ಹೈದರಾಬಾದ್ ವಿಧಾನ ಸಭೆಗೆ ಆಯ್ಕೆಯಾಗಿದ್ದರು. ಹಾಗೂ ಅದೇ ಕ್ಷೇತ್ರದಿಂದ ೧೯೫೭ರಲ್ಲಿ ಮೈಸೂರು ವಿಧಾನ ಸಭೆಗೆ ಆಯ್ಕೆಯಾಗಿದ್ದು ೧೯೫೭ರಲ್ಲಿ ಅಬ್ಬಾರಿ ಹಾಗೂ ಗ್ರಾಮೀಣ ಮಂತ್ರಿಗಳಾಗಿದ್ದರು. ನಾಲ್ಕನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಅದೇ ಕ್ಷೇತ್ರದಿಂದ ಆಯ್ಕೆಯಾಗಿ ಸಾರಿಗೆ ಮಂತ್ರಿಯಾಗಿ ಸ್ವಲ್ಪ ಕಾಲದವರೆಗೆ ಸೇವೆ ಸಲ್ಲಿಸಿ ತದನಂತರ ಐದನೇ ಸಾರ್ವತ್ರಿಕ ಚುನಾವಣೆಯಲ್ಲಿ ಗುಲ್ಬರ್ಗಾ ಕ್ಷೇತ್ರದಿಂದ ಪುನರ್ ಆಯ್ಕೆಯಾಗಿ ೧೯೭೫ರಲ್ಲಿ ಸಾರಿಗೆ ಹಾಗೂ ಪ್ರವಾಸೋದ್ಯಮ ಮಂತ್ರಿಯಾಗಿ ಸೇವೆಸಲ್ಲಿಸಿದ್ದಾರೆ.

ನಿಧನ ಹೊಂದಿದ ಸದಸ್ಯರ ಗೌರವದ ಅಂಗವಾಗಿ ಮಾನ್ಯ ಸದಸ್ಯರುಗಳು ಎದ್ದು ನಿಂತು ಒಂದು ನಿಮಿಷ ಮೌನವನ್ನು ಆಚರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

(ಸಭೆಯು ಎದ್ದು ನಿಂತು ಮೌತರ ಜ್ಞಾಪಕಾರ್ಥವಾಗಿ ಒಂದು ನಿಮಿಷ ಮೌನವನ್ನಾಚರಿಸಿತು)

ಅಧ್ಯಕ್ಷರು. — ಈ ಸಭೆಯು ಅಂಗೀಕರಿಸಿದ ಸಂತಾಪ ಸೂಚನೆಯನ್ನು ಅಲ್ಲಿಂದ ಸದಸ್ಯರುಗಳ ಕುಟುಂಬದವರಿಗೆ ಕಳುಹಿಸಲಾಗುವುದು.